

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 7

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. नीचे दिए गए चित्र में फिलिप वेट की कृति जर्मनिया के गुण टूटी हुई बेड़ियों का प्रतीकात्मक अर्थ है- 1



- (a) आजादी मिलना
 - (b) जर्मन साम्राज्य की प्रतीक शक्ति
 - (c) बहादुरी
 - (d) मुकाबले की तैयारी
2. मनरेगा-2005 के अन्तर्गत उन सभी लोगों को जो, काम करने में सक्षम है, जिन्हें काम की जरूरत है, को सरकार द्वारा ग्रामीण क्षेत्रों में कम से कम कितने दिनों का रोजगार दिया जाता है? 1
 - (a) एक वर्ष में 200 दिनों का रोजगार
 - (b) एक वर्ष में 100 दिनों का रोजगार
 - (c) एक वर्ष में 300 दिनों का रोजगार
 - (d) एक वर्ष में 365 दिनों का रोजगार
 3. निम्नलिखित घटनाओं को सही क्रम में व्यवस्थित कीजिए एवं सही विकल्प का चयन कीजिए- 1
 1. आर्थिक महामन्दी की शुरुआत।
 2. कोलम्बस द्वारा अमेरिका की खोज।
 3. विश्व बैंक और अन्तर्राष्ट्रीय मुद्रा कोष का औपचारिक रूप से कार्य प्रारम्भ करना।
 4. यूरोप के ताकतवर देशों की बर्लिन में बैठक।
 - (a) 2-4-1-3
 - (b) 1-2-3-4
 - (c) 2-1-3-4
 - (d) 1-3-4-2
 4. हिंदुओं का मानना था कि शिक्षित होने पर एक साक्षर लड़की विधवा हो जाएगी। 1

अथवा

प्रिंटिंग प्रेस 16वीं शताब्दी के मध्य में पुर्तगाली धर्म-प्रचारकों के साथ पहली बार भारत में में आयी थी।

5. वस्तु विनिमय प्रणाली की असुविधा के सन्दर्भ में निम्नलिखित में से कौन-सा कथन सही नहीं है? 1
 (a) आवश्यकताओं के दोहरे संयोग की कमी
 (b) विभाजन की अनुपस्थिति
 (c) पैसा (सम्पत्ति) एकत्र करने में कठिनाई
 (d) मुद्रा का विनिमय के माध्यम के रूप में उपलब्ध होना

6. निम्नलिखित वक्तव्य को सही करें और पुनः लिखें- 1
 नवीकरणीय संसाधन एक बार प्रयोग करने के पश्चात् समाप्त हो जाते हैं।

7. निम्नलिखित तालिका को भारत में गेहूँ की फसल से सम्बन्धित जानकारी के साथ पूरा कीजिए- 1

गेहूँ	आवश्यक वार्षिक वर्षा की मात्रा	फसल का मौसम	मुख्य उत्पादक क्षेत्र
	(A)- ?	रबी	(B)- ?

8. राष्ट्रीय महामार्गों के निर्माण तथा देखभाल के लिए कौन उत्तरदायी है? 1

9. श्रीलंका में अधिकतर सिंहली भाषा बोलने वाले लोग निम्न में से किस धर्म से संबंधित हैं? 1

- (a) बौद्ध धर्म (b) हिन्दू धर्म
 (c) ईसाई धर्म (d) मुस्लिम धर्म

10. निम्नलिखित में से कौनसा विकल्प इस कार्टून को सबसे अच्छा दर्शाता है- 1



- (a) नागरिक की गरिमा और आजादी (b) सामाजिक विविधताओं में सामंजस्य
 (c) लोकतन्त्र की आर्थिक उपलब्धियाँ (d) उत्तरदायी, जिम्मेवार और वैध शासन

11. किसी उद्योग के विकास द्वारा एक देश की मजबूती मापी जाती है। 1

अथवा

भारत में, जूट मिलों में से अधिकांश में स्थित हैं।

12. 2014 के लोकसभा चुनाव में किस दल को सबसे अधिक सीटें मिलीं? 1

- (a) भारतीय जनता पार्टी (b) भारतीय राष्ट्रीय कांग्रेस
 (c) बहुजन समाज पार्टी (d) भारतीय कम्युनिस्ट पार्टी

13. भारतीय संविधान में विषयों की कितनी सूचियाँ दी गई हैं? 1

अथवा

उस प्रक्रिया को क्या कहते हैं जिसमें केंद्र तथा राज्य सरकार की कुछ शक्तियाँ स्थानीय सरकारों को दे दी जाती हैं?

14. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
कथन (A) : कपास (कॉटन) नये युग का पहला प्रतीक था।

कारण (R) : विक्टोरियन ब्रिटेन में उद्योगपतियों की ऐसी मशीनों को लाने में कोई दिलचस्पी नहीं थी, जिनके कारण मजदूरों से छुटकारा मिल जाए और जिन पर बहुत ज्यादा खर्चा आने वाला हो।

- (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत है।

15. किन आदर्शों पर साम्प्रदायिक राजनीति आधारित है? 1

अथवा

लैंगिक असमानता किसे कहते हैं?

16. स्वतंत्रता के बाद भारत सरकार ने विदेश व्यापार एवं विदेशी निवेश पर प्रतिबंध क्यों लगाया था? कोई एक कारण लिखिए। 1

अथवा

बहुराष्ट्रीय कंपनियाँ भारत में उपभोक्ता सेवा केन्द्र क्यों स्थापित कर रही हैं?

17. बेल्जियम में अंतिम रूप से शक्ति को केन्द्रीय, राज्य और के बीच साझा किया जाता है। 1

18. नीचे दी गई तालिका में दो देशों 'क' और 'ख' के 5-5 नागरिकों की आय का वर्णन किया गया है- 1

तालिका : दो देशों की तुलना

देश	2007 में नागरिकों की मासिक आय (₹ में)					
	1	2	3	4	5	औसत
देश क	9500	10500	9800	10000	10200	10000
देश ख	500	500	500	500	48000	10000

उपर्युक्त जानकारी का विश्लेषण करते हुए निम्न में से किसी एक विकल्प का चुनाव कीजिए-

- (a) देश 'ख' के अधिकतर लोग अमीर हैं।
 (b) देश 'क' के अधिकतर लोग गरीब हैं।
 (c) देश 'क' और 'ख' की औसत आय असमान है, लेकिन यह आय के वितरण के सम्बन्ध में सही तस्वीर पेश नहीं करती।
 (d) देश 'क' और 'ख' की औसत आय समान है, लेकिन यह आय के वितरण के सम्बन्ध में सही तस्वीर पेश नहीं करती।

19. पहली सूची (संगठन/दल) और दूसरी सूची (गठबंधन/मोर्चा) के नामों का मिलान करें- 1

	सूची-I		सूची-II
1.	कांग्रेस पार्टी	क	राष्ट्रीय जनतांत्रिक गठबंधन
2.	भारतीय जनता पार्टी	ख	क्षेत्रीय दल
3.	कम्युनिस्ट पार्टी ऑफ इंडिया (माक्सिसिस्ट)	ग	संयुक्त प्रगतिशील गठबंधन
4.	तेलुगु देशम पार्टी	घ	वाम मोर्चा

20. "पूरे देश में ऊर्जा के सभी प्रकारों का उपयोग बढ़ रहा है। ऊर्जा की बचत और ऊर्जा के विकास के सतत पोषणीय मार्ग को विकसित करने की तुरंत आवश्यकता है।" इस ज्वलंत समस्या के निवारण के लिए कोई एक उपाय सुझाइए। 1

खण्ड-ख : लघु उत्तरीय प्रश्न

21. भारतीय अर्थव्यवस्था के वैश्वीकरण के लिए क्या-क्या कदम उठाए गए हैं? 3

अथवा

उदारीकरण द्वारा निजी क्षेत्र के उद्योगों को जो तीन स्वतंत्रता प्रदान की गई हैं, उनका उल्लेख कीजिए।

22. 1750 का दशक आते-आते भारतीय सौदागरों द्वारा नियंत्रित व्यापारिक नेटवर्क टूटने लगा था। इस कथन की पुष्टि कीजिए। 3

अथवा

औद्योगिकीकरण के फलस्वरूप खेती करने के तरीके कैसे बदले? औद्योगिक क्रांति के दौरान प्रचलन में आए यातायात और संचार से जुड़े तीन महत्वपूर्ण आविष्कारों के नाम भी बताइए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

देसी अखबारों और राजनीतिक सभाओं की वही भूमिका होती है जो इंग्लैंड के हाउस ऑफ कॉमन्स में विपक्ष की होती है। यानि कि सरकारी नीतियों की आलोचनात्मक समीक्षा कर, लोगों के हित साधने में अक्षम हिस्सों को निकालें और सुधार करें तथा उनको तेजी से लागू करने का काम करें।

“इन सभाओं को चाहिए कि वे देश के खास मुद्दों पर नाना तरह की सूचनाएँ जमा करें और क्या संभव और वांछित सुधार हैं वह बताएँ, इन कार्यों का काफी असर होगा।”

स्रोत ख

“वाणी की स्वतंत्रता प्रेस की आजादी सामूहिकता की आजादी। भारत सरकार अब जनमत को व्यक्त करने और बचाने के इन तीन ताकतवर औजारों को दबाने की कोशिश कर रही है। स्वराज, खिलाफत की लड़ाई सबसे पहले तो इन संकटग्रस्त आजादियों की लड़ाई है।”

स्रोत ग

“अगर किसी ने मुझे पढ़ते देखा होगा तो उसने मुझे उस प्यासे की तरह पाया होगा जो शुद्ध ताजा पानी मिलने पर गटागट पीने लगता है... बड़े एहतियात से लालटेन जलाने के बाद मैं खुद को किताबों में डुबो देता था और वाक् और अर्थ के प्रवाह में मैं पन्ना-दर-पन्ना बहता चला जाता था, अनायास और अनजान। खामोशी के साए में घड़ियाल हर घंटे बजता चला जाता था, पर मुझे सुनाई नहीं पड़ता था। तेल खत्म होने से मेरी लालटेन की लौ पीली पड़ने लगती थी, पर मैं था कि पढ़ता जाता। मैं बत्ती उठाने की जहमत भी नहीं लेता था कि मेरे आनंद में व्यवधान न पड़े और वे नए विचार किस वेग से मेरे सिर में घुसते थे। मेरी बुद्धि कैसे उन्हें आत्मसात् करती थी।”

स्रोत क

- 23.1 विपक्ष की क्या भूमिका होती है? 1

स्रोत ख

- 23.2 स्वराज या खिलाफत के लिए लड़ाई का क्या अर्थ है? 1

स्रोत ग

- 23.3 लेखक के द्वारा पाठकों को दिए गए संदेश की समीक्षा कीजिए। 1

24. वर्तमान ऊर्जा के संकट में आप ऊर्जा को बचाने के लिए अपने स्तर पर कौन से कदम उठाएँगे? 3

अथवा

खनिजों का संरक्षण एवं सतत् पोषणीय विकास क्यों आवश्यक है?

25. विनिर्माण उद्योग को विकास की रीढ़ की हड्डी क्यों समझा जाता है? कारणों की विवेचना कीजिए। 3

26. विकास के लिए आवश्यक तीन सार्वजनिक सुविधाओं का वर्णन करें। 3

27. बहुराष्ट्रीय कम्पनियाँ, अन्य कम्पनियों से किस प्रकार अलग हैं? 3

अथवा

वैश्वीकरण का प्रभाव एक समान नहीं है। उदाहरण की सहायता से समझाइए।

28. आधुनिक लोकतांत्रिक व्यवस्थाएँ बिना राजनीतिक दलों के क्यों नहीं ठहर सकती? स्पष्ट कीजिए। 3

खण्ड-ग : दीर्घ उत्तरीय प्रश्न

29. कृषि के महत्त्व का ध्यान रखते हुए भारत में कृषि के आधुनिकीकरण के लिए कई कदम उठाये गये हैं। वर्णन करें। 5

अथवा

भारतीय कृषि में क्या सुधार किए जाएं कि बढ़ती जनसंख्या को पर्याप्त खाद्यान्न प्राप्त हो सके। पाँच बिंदुओं में अपना उत्तर दें।

30. निम्नलिखित उद्धरण को पढ़ें और नीचे दिए गए प्रश्नों का जवाब दें— 1 + 2 + 2 = 5
सांप्रदायिकता हमारे देश के लोकतंत्र के लिए एक बड़ी चुनौती रही है। हमारे संविधान निर्माता इस चुनौती के प्रति सचेत थे। इसी कारण उन्होंने धर्मनिरपेक्ष शासन का मॉडल चुना और इसी आधार पर संविधान में अनेक प्रावधान किए गए। भारतीय राज्य ने किसी भी धर्म को राजकीय धर्म के रूप में अंगीकार नहीं किया है। श्रीलंका में बौद्ध धर्म, पाकिस्तान में इस्लाम और इंग्लैंड में ईसाई धर्म का जो दर्जा रहा है उसके विपरीत भारत का संविधान किसी धर्म को विशेष दर्जा नहीं देता।

संविधान सभा नागरिकों और समुदायों को किसी भी धर्म का पालन करने और प्रचार करने की आजादी देता है। संविधान धर्म के आधार पर किए जाने वाले किसी तरह के भेदभाव को अवैधानिक घोषित करता है। इसके साथ ही संविधान धार्मिक समुदायों में समानता सुनिश्चित करने के लिए शासन को धार्मिक मामलों में दखल देने का अधिकार देता है। जैसे, यह छुआछूत की इजाजत नहीं देता।

इस हिसाब से देखें तो धर्मनिरपेक्षता कुछ पार्टियों या व्यक्तियों की एक विचारधारा भर नहीं है। यह विचार हमारे संविधान की बुनियाद है। सांप्रदायिकता भारत में सिर्फ कुछ लोगों के लिए ही एक खतरा नहीं है। यह भारत की बुनियादी अवधारणा के लिए एक चुनौती है, एक खतरा है। हमारी तरह का धर्मनिरपेक्ष संविधान ज़रूरी चीज़ है पर अकेले इसी के बूते सांप्रदायिकता का मुकाबला नहीं किया जा सकता। हमें अपने दैनंदिन जीवन में सांप्रदायिक पूर्वाग्रहों और दुष्प्रचारों का मुकाबला करना होगा तथा धर्म पर आधारित गोलबंदी का मुकाबला राजनीति के दायरे में करने की ज़रूरत है।

- 30.1 धार्मिक समुदायों में समानता सुनिश्चित करने के लिए संविधान राज्य को क्या अधिकार देता है?
30.2 भारतीय संविधान में धर्म निरपेक्षता से संबंधित कुछ प्रावधान किए गए हैं। उनमें से प्रमुख का वर्णन कीजिए।
30.3 “धर्म-निरपेक्षता कुछ व्यक्तियों या पार्टियों की एक विचारधारा नहीं है, परंतु यह हमारे देश की नीवों में से एक है।” कथन की परख कीजिए।

31. भाषा के आधार पर प्रांतों का गठन हमारे देश की लोकतांत्रिक राजनीति के लिये पहली और एक कठिन परीक्षा थी। कथन की व्याख्या कीजिए। 5
32. असहयोग आन्दोलन के परिणामों का वर्णन कीजिए। 5
33. मुद्रा का आधुनिक रूप क्या है? **रूपये** को व्यापक रूप में विनिमय का माध्यम क्यों स्वीकार किया गया है? दो कारण स्पष्ट कीजिए। 5

अथवा

साख की शर्तें क्या हैं? किन्हीं पाँच बिन्दुओं के माध्यम से समझाइए।

34. संगठित और असंगठित क्षेत्रों में विद्यमान रोजगार- परिस्थितियों की तुलना करें। 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
(A) वह स्थान, जहाँ पर किसानों का सत्याग्रह आंदोलन हुआ।
(B) वह स्थान, जहाँ 1927 में भारतीय राष्ट्रीय कांग्रेस अधिवेशन हुआ।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
(i) रामागुंडम - तापीय ऊर्जा संयंत्र
(ii) सूरत - सूती वस्त्र उद्योग केन्द्र
(iii) जमशेदपुर - लोहा और इस्पात संयंत्र
(iv) पुणे - सॉफ्टवेयर टेक्नोलॉजी पार्क
(v) काकरापारा - आण्विक ऊर्जा संयंत्र
(vi) चेन्नई - प्रमुख समुद्री पत्तन



Download Solved version of this paper from
www.cbse.online